

## ஜாதிக் கொடுமைகளை எதிர்த்து முறியடிப்போம்!

# ஜாதியற்ற உலகத்தை, புதிய சமுதாயத்தை உருவாக்குவோம் வாரீர்!

**வைக்கம் போராட்ட நூற்றாண்டு நிறைவு விழாவில் – திராவிடர் கழகத் தலைவர் கி.வீரமணி வேண்டுகோள்!**

**வைக்கம், டிச. 14**  
ஜாதியை அரசமைப்புச் சட்டத்திலே ஒழிக்க வேண்டும் என்று 'தமிழர் சமுதாய இழிவு ஒழிப்பு' மாநாட்டில் தந்தை பெரியார் அவர்கள் பேசினார். அதையே நம்முடைய அரசுகளுக்கு வேண்டுகோளாக நான் முன் வைக்கிறேன். ஒட்டுமொத்த இந்தியாவுக்கும், உலகம் முழுவதும் உள்ளவர்களுக்கும் இந்தக் கோரிக்கையை ஆதரிக்க வேண்டும் என்று வேண்டுகோள் விடுக்கிறேன். வாரூங்கள், ஜாதியற்ற உலகத்தை, புதிய சமுதாயத்தை உருவாக்குவோம். அதுதான் நாம் ஏற்கின்ற உறுதிமொழி என்று திராவிடர் கழகத் தலைவர் கி.வீரமணி அவர்கள் கூறினார்.

தந்தை பெரியார் அவர்கள் போராட்ட நூற்றாண்டு நிறைவு விழா கேரள மாநிலம் வைக்கத் தீர்மானித்தார்கள் (12.12.2024) நடைபெற்றது. இவ்விழாவில், திராவிடர் கழகத் தலைவர் கி.வீரமணி அவர்கள் ஆற்றிய உரை வருமாறு:

பார் சிறுத்ததோ, கடல் பெருத்ததோ என்று சொல்லக்கூடிய அளவில், இந்த மாபெரும் வைக்கம் நூற்றாண்டு நிறைவு விழா வெற்றி விழாவாக - தந்தை பெரியார் நினைவிடம், புது தத்துவத்தோடு, நூலகங்களோடு புத்துக் குலுங்கி காய்த்துக்கொடுத்திருக்கின்ற இந்த அருமையான நிகழ்விற்குத் தலைமையேற்று இருக்கக்கூடிய மாண்புமிகு கேரள முதலமைச்சர், 'மார்க்சிஸ்ட் மாடல்' முதலமைச்சர், பெருமைக்கும், சிறப்புக்கும் உரிய மாண்புமையினராயினாலும் அவர்களை,

**திராவிட ஆட்சியினுடைய மகுடத்தில்!**  
இந்த வெற்றி விழா என்பது இருக்கிறதே, அந்த வெற்றி விழாவை உலகவரலாற்றில் புதிது செய்வதற்காக - மூன்றாவது பெரிய விழாவாக - இந்த விழாவை நடத்துவதற்கு, எவ்வளவுதான் முயற்சிகளையும் எடுத்து, வரலாற்றில், திராவிட ஆட்சியினுடைய மகுடத்தில், ஒரு முத்தாகப் பொதித்திருக்கின்ற எங்கள் ஒப்பிலாத திராவிட மாடல் அரசின் ஒப்பிலாத நாயகர் எங்கள் முதலமைச்சர் மாண்புமிகு மாண்புமிகு மு. க. ஸ்டாலின் அவர்களே.

இந்த மேடையில் இருக்கின்ற தமிழ்நாடு, கேரள அமைச்சர்களே, சட்டமன்ற உறுப்பினர்களே, நாடாளுமன்ற உறுப்பினர்களே, நம்மையெல்லாம் வரவேற்ற தமிழ்நாடு தலைமைச் செயலாளர் அவர்களே, நன்றியுரைகூறிருக்கக்கூடிய கேரள மாநில தலைமைச் செயலாளர் அவர்களே.

எதிரே வெள்ளம்போல் திரண்டிருக்கக்கூடிய

அருமைத் தோழர்கள் அனைவருக்கும் என்னுடைய அன்பான வணக்கத்தினைத் தெரிவித்துக் கொள்கிறேன். வைக்கம் வெற்றி விழாவினுடைய மகிழ்ச்சியால் உந்தப்பட்டு, உங்கள் முன்னால் நிற்கின்றோம்.

("எந்தா ஆனந்தம் மனசிலாயி, எந்தா ஆனந்தம் மனசிலாயி" என்று மலையாள மொழியில் கூறினார்). அவ்வளவு பெரிய மகிழ்ச்சிக் கடல்! மக்கள் வெள்ளம் இங்கே கூழ்ந்திருக்கின்றது. வீரம் எங்கு பார்த்தாலும் மண்ணிலே பதிந்திருக்கின்றது.

**ஜாதி ஒழிப்பு, தீண்டாமை ஒழிப்பு ஆகியவை**

**நெஞ்செம்மலாம் நிறைந்திருக்கின்றது!**

ஆம்! ஜாதி ஒழிப்பு, தீண்டாமை ஒழிப்பு ஆகியவை நெஞ்செம்மலாம் நிறைந்திருக்கின்றது. அதிகம் பேசவேண்டிய அவசியமும் இல்லை; அதற்கு நேரமும் இல்லை. நம்முடைய அமைச்சர் பெருமக்கள், நம்முடைய பொதுப் பணித் துறை அமைச்சராக இருந்தாலும், செய்தித்துறை அமைச்சராக இருந்தாலும், அரசு அதிகாரிகளாக இருந்தாலும், எல்லோருடைய ஒத்துழைப்பு - இரண்டு அரசுகளுடைய ஒத்துழைப்பு அவ்வளவுமலர்ந்து, மிகச்சிறப்பான வரலாற்றில், ஒரு நூற்றாண்டு அல்ல - பன்னூற்றாண்டுகள் பேசக்கூடிய வரலாறாக இந்த வைக்கம் போராட்ட வெற்றி வரலாறு அமைந்திருக்கக்கூடிய இந்த நிகழ்ச்சிக்கு நாங்கள் வந்திருப்பது - திராவிடர் கழகம் - தந்தை பெரியார் அவர்கள், இதே இடத்தில்தான், நூற்றாண்டுகளுக்கு முன்பாக, நம்மைப் போன்றவர்கள் பிறக்காத காலத்தில், ஜாதியை ஒழிக்க வேண்டும் என்பதற்காக, கோர எடுத்துத் தோழர்கள் பெருமைக்குரிய டி. கே. மா தவன் அவர்களுடைய முன்னெடுப்பால், கே. பி. கேசவமேனன், குளர் நீலகண்டன் நம்புதிரி அவர்கள், ஜார்ஜ் ஜோசப் அவர்கள் எல்லாம் இணைந்து நடத்திய அந்தப் போராட்டத்தை, அன்றைய அரசு, அடக்கியது. ஒடுக்கியது, சிறைச்சாலைக்கு அனுப்பியது.

அதே நூற்றாண்டு காலம், நியாயங்கள் இருந்தால், அந்தப் போராட்டங்கள் தோற்பதில்லை. சமூகநீதி என்றைக்கும் வெல்லும் - ஒரு போதும் சமூகநீதியை யாராலும் தோற்கடிக்க முடியாது. சமூகநீதி எப்படிப்பட்ட வெற்றியைப் பெற்றிருக்கின்றது என்பதற்கு, பெரியார் நினைவகம் - நூலகத்தினை திறந்து வைத்தனர் இரண்டு முதலமைச்சர்களும்.

இதில் அரசியல் மாறுபாட்டிற்கோ, வேறுபாட்டிற்கோ இடமில்லாமல், எல்லோரும் ஒன்றுபட்டு, ஜாதியையும், தீண்டாமையையும்,



நெருங்காமை - உலகத்தில் வேறு எந்த நாட்டிலும் கேள்விடப்படாத, காட்டுமரி அண்டித்தனமான ஒரு தத்துவம், ஒரு மதத்தின் பெயரால், ஸுநாதனத்தின் பெயரால், மிகப்பெரியவை தீதின் பெயரால், நெருங்காமை, பாராமை, வெளி நாட்டுக்காரர்கள் இன்னமும் விளங்கிக் கொள்ளாமல் கேட்கிறார்கள், அது என்ன Unapproachability, Unseeability, Unapproachability என்று.

**பெரிய மாறுதலை உருவாக்கிற்று!**

அப்படிப்பட்டவற்றையெல்லாம் எதிர்த்து ஒரு போராட்டம் நடத்தி, அந்த வெற்றி நூற்றாண்டுகளுக்கு முன்பு, தந்தை பெரியார் என்ற மாபெரும் தலைவர், எங்கே அந்தப் போராட்டம் சிறைச்சாலையோடு முடிந்துவிடுமோ என்று நினைத்ததே நேரத்தில், ஒரு கடிதம், ஒரு சாதாரண கடிதம் - சிறைச்சாலையிலிருந்து அனுப்பப்பட்ட அந்தக் கடிதம், ஒரு பெரிய மாறுதலை உருவாக்கிற்று.

தந்தை பெரியார் அவர்கள், ஈரோட்டிலிருந்து விரைந்தார், இங்கே (கேரளத்தில்) வீறுகொண்டு எழுந்தது அந்தப் போராட்டம். அதனுடைய வெற்றி விழா தான் இன்றைக்கு இங்கே நடைபெறுகிறது.

விழாவிற்கு நாங்கள் இங்கே வந்துள்ளோம் - நமது மக்களின் மீது திணிக்கப்பட்ட ஜாதித் தாடமையை எதிர்த்து நீங்கள் செய்த முயற்சிகளுக்கு நன்றி சொல்ல.

எங்கள் இயக்கம், வைக்கம் இயக்கம், பெரியாரின் இயக்கம், திராவிட இயக்கம், இந்த வழிகளில் 'மனிதாபிமான' நோக்கமாக இருக்க

வேண்டும். மனிதாபிமானம் மறந்திலிருந்து மறுபடியும் மனிதாபிமானத்திற்கு மாற்றுவது - அதுவே இந்த மிகப்பெரும் இயக்கத்தின் வெற்றி, அதுவே அடையாளம்.

**இந்த மாபெரும் இயக்கத்தின் வெற்றி!**

நீங்கள் செய்த முயற்சிகளுக்கு நன்றி தெரிவிக்க நாங்கள் இங்கு வந்துள்ளோம். ஏனெனில் ஜாதியும், தீண்டாமையும் நம் மக்களை மனிதத்தன்மையற்றவர்களாக்குகிறது. ஆனால், நமது இயக்கம், வைக்கம் போராட்டம், பெரியாரின் இயக்கம், திராவிட இயக்கம், தம் வழிகளில் மனிதநேயத்தை வளர்க்கவும், மனிதத்தன்மை அற்ற நிலையிலிருந்து (dehumanize), மீண்டும் மனிதத்தன்மைக்குக் (rehumanize) கொண்டு வரப்போராடுகிறோம். அதுதான் இந்த மாபெரும் இயக்கத்தின் வெற்றி.

இதற்காக உங்கள் அனைவருக்கும் நன்றி சொல்ல எங்களிடம் வார்த்தைகள் இல்லை. இந்தப் போராட்டம் தொடரவேண்டும். அதுவே நமது செய்்தி! ஜாதி ஒழிப்புக்காகவும் தீண்டாமைக்கு எதிராகவும் பல போராட்டங்களில் நாம் வெற்றி பெற்றுள்ளோம்.

அன்று ஜாதியின் கொடுமை வெளிப்படையாகத் தெரிந்தது (patent); இன்று அவை மறைமுகமாக (latent) நடக்கின்றன. எந்த வடிவத்தில் ஜாதிக் கொடுமைகள் நிகழ்ந்தாலும் அதை நாம் எதிர்த்து முறியடிப்போம்.

ஜாதியை அழித்தொழிப்போம். நாம் இங்கு போராட வந்துள்ளோம். இன்று நாம் அறைகூவல் விடுக்கிறோம். கேரளா, தமிழ்நாடு உள்ளிட்ட நாட்டின் அனைத்து பகுதிகளையும் சார்ந்த இளைஞர்களுக்கு நாம் வேண்டுகோள் விடுக்கிறோம்.

இந்தக் காட்டுமானம் என்பது மூன்று விதமான மிகப்பெரிய வரலாற்றுச் சின்னம்.

**'திராவிட மாடல் - மார்க்சிய மாடல் - கார்திய மாடல்!'**

'திராவிட மாடல் - மார்க்சிய மாடல் - கார்திய மாடல்!' எல்லாம் சேர்ந்து இங்கே சுத்தியாக்கிற்கும் எப்படி பயன்பட்டு இருக்கிறது என்பதைக் காட்டியிருக்கிறார்கள்.

எனவே, எங்களுடைய தலைதாழ்த்தவணக்கத்தை, உலகெங்கும் இருக்கக்கூடிய பெரியாரியஸ்க்குள் மட்டுமல்ல, புகுத்திவாளர்கள் மட்டுமல்ல, நாத்திகர்கள் மட்டுமல்ல, மனிதாபிமானிகள் மட்டுமல்ல எல்லோரும் அதைக் காட்டியிருக்கிறார்கள்.

இந்து போராட்டத்தினை இரண்டு மாநிலங்களுடைய வெற்றியை முதலமைச்சர்கள் கொண்டாடுகிறார்கள் ஓராண்டு காலமாக. மூன்

றாவது நிகழ்ச்சியாக இந்த நிகழ்ச்சி நடைபெற்றுக் கொண்டிருக்கின்றது.

எங்கள் முதலமைச்சர் அவர்கள், அங்கேயும், இங்கேயும் சிறப்பாக வரலாற்றினுடைய பொன்சேடுகளை அடுக்கிக் கொண்டே போகிறார்கள். அதுதான் அவருடைய ஆட்சியினுடைய சிறப்புக்குச் சிறப்புக்குச் சிறப்பு என்று சொல்லக்கூடிய அளவிற்கு வாய்ப்புகள் இருக்கின்றன.

எனவே, ஒரே ஒரு விண்ணப்பம்தான். ஜாதி ஒழிப்பு என்ற பொதுவான இலக்கை நோக்கி நாம் அனைவரும் ஒன்றிணைந்து போராடுவோம். பெரியார் தனது 94 ஆவது வயதில் இறுதியாக நடத்திய "தமிழர் சமுதாய இழிவு ஒழிப்பு" மாநாட்டில் பேசும்போது, "அனைத்து அரசுகளுக்கும் ஓர் ஆலோசனையை வேண்டுமோ கோளாக விடுத்தார்: அது எந்த அரசாக இருந்தாலும், எந்த வண்ணமாக இருந்தாலும், அரசமைப்புச் சட்டத்திலே ஜாதியை ஒழிக்கவேண்டும்" என்றார். "அதை நம்முடைய அரசுகளுக்கு வேண்டுகோளாக நான் முன் வைக்கிறேன்" என்றார்.

இது பெரியாரின் வேண்டுகோள், பெரியாரின் கோரிக்கை; பெரியாரின் விண்ணப்பம். அரசமைப்புச் சட்டத்தின் பிரிவு 17 - இன் படி "தீண்டாமையுடனாக இருப்பது" என்று இருக்கிறது. அதில் 'தீண்டாமை ஒழிக்கப்பட்டுவிட்டது' என்பதற்குப் பதிலாக, "ஜாதி ஒழிக்கப்பட்டுவிட்டது" என்று மாற்றப்பட்டு வேண்டும். சட்டத்தின்படி ஜாதி ஒழிக்கப்பட வேண்டும். அதற்கு நாம் போராட வேண்டும்.

ஏனெனில், ஜாதி என்பது தான் நிரந்தரத் தீமை. தீண்டாமை என்பது ஜாதியின் விளைவு. ஜாதியை ஒழித்துவிட்டால் தீண்டாமை தானாகப் போய்விடும். வேர் அறுந்துவிட்டால், பிறகு தானாகக் கிளை வெட்டப்படும். அதுதான் மூலப் பிரச்சினை. சிறப்புக்குரிய பங்கேற்பாளர்களே, இதன் மூலம் ஒட்டுமொத்த இந்தியாவுக்கும், உலகம் முழுவதும் உள்ளவர்களுக்கும் இந்தக் கோரிக்கையை ஆதரிக்கவேண்டும் என்று நாம் வேண்டுகோள் விடுக்கிறோம்.

வாரூங்கள், ஜாதியற்ற உலகத்தை, புதிய சமுதாயத்தை உருவாக்குவோம். அதுதான் நாம் ஏற்கின்ற உறுதிமொழி. அதுவே நமது சிந்தனை, அதை நோக்கி, நாம் செல்ல வேண்டும். நாம் பல களங்களில் வெற்றி பெற்றுள்ளோம். ஆனால், போரின் மூன்றுப் பெருவிலை, போர்வீரர்களாக உறுதியேற்போம். அதற்காக வேலி இந்த மேடை, அதுவே நமது உறுதிமொழி.

இவ்வாறு திராவிடர் கழகத் தலைவர் கி.வீரமணி அவர்கள் உரையாற்றினார்.

## ஒழுங்கு நடவடிக்கை!

**தலைமைக் கழக அறிவிப்பு!**

சென்னை மேற்கு மாவட்டம், ஆயிரம் விளக்கு கீழ்க் பகுதி, 113வது வட்ட மாமன்ற உறுப்பினர் திருமதி பிரேமா சரேஷ் கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

**"அண்ணா அறிவாலயம்" துரைமுருகன்**  
சென்னை - 600 018 பொதுச் செயலாளர்,  
நாள் - 12.12.2024 தி.மு.க.

## தமிழ்நாடு முதல்வர் வழங்கிய நவாரணப் பொருட்கள்!

**நெடும்பாக்கம் தொகுதியைச் சேர்ந்த குடும்பங்களுக்கு எதிர்க்கட்சித் தலைவர் இரா. சிவா வழங்கினார்!**

புதுச்சேரி, டிச. 14 - தமிழ்நாடு முதல்வர் வழங்கிய நவாரணப் பொருட்களை புயல், வெள்ளத்தால் பாதிக்கப்பட்ட நெடும்பாக்கம் தொகுதி மையங்குடும்பம், பண்டசேறு நல்லூர் கிராமங்களில் உள்ள குடும்பங்களுக்கு வழங்கும் நிகழ்ச்சி நடைபெற்றது. இதில் சட்டமன்ற எதிர்க்கட்சித் தலைவரும், மாநில கழக அமைப்பாளருமான இரா. சிவா கலந்துகொண்டு புயல் மற்றும் வெள்ளத்தால் பாதிக்கப்பட்ட மக்களுக்கு நவாரணப் பொருட்களை வழங்கினார்.

இந்த நிகழ்ச்சியில் தி.மு.க., பொருளாளர் இரா. செந்தில்குமார், எம்.எல்.ஏ. தொகுதி செயலாளர்கள் நெடும்பாக்கம் சக்திவேல், உருளையாண்டேடை சக்திவேல், ஆதிதிராவிடர் நலக்குழு துணை அமைப்பாளர்கள் தேவேந்திரன், திருநாவுக்கரசு, கிளை கழக செயலாளர்கள் பாலு, ராமமூர்த்தி, தொகுதி பிரதிநிதி செல்வம் மற்றும் கழக உடன்பிறப்புகள் கலந்துகொண்டார்கள்.



புதுக்கோட்டை மாவட்ட வழக்கறிஞர் சங்கம் சார்பில் மாநில அளவிலான கிரிக்கெட் போட்டி மாமன்ற கல்லூரி மைதானத்தில் நடைபெற்றது. கிரிக்கெட் போட்டியில் சென்னை, மதுரை, சேலம், நாமக்கல், திருச்சி, தஞ்சாவூர், புதுக்கோட்டை, சிவகங்கை உள்ளிட்ட 16 அணிகள் கலந்து கொண்டன. போட்டியில் முதல் பரிசை மதுரை அணி வென்றது. முதல் பரிசு வென்ற அணிக்கு ரூ.50,000, மற்றும் சுழல் கோப்பையை சட்டத்துறை அமைச்சர் எஸ் ரகுபதி வழங்கினார். இரண்டாம் பரிசு வென்ற அணிக்கு ரூ.40,000, மற்றும் சுழல் கோப்பையை புதுக்கோட்டை திமுக வடக்கு மாவட்ட செயலாளர் வழக்கறிஞர் கே கே செல்ல பண்டியன் வழங்கினார். நிகழ்வில் அரசு வழக்கறிஞர் பூங்குடி எம்.சிவக்குமார், மூத்த வழக்கறிஞர் ஏ. சந்திரசேகரன், வழக்கறிஞர் சங்க தலைவர் சின்னராஜ், வழக்கறிஞர் சங்க நிர்வாகி புரமசிவம், சங்க பொருளாளரும் கிரிக்கெட் கமிட்டியின் தலைவருமான வி. சுரேஷ்குமார், பாருக் அலி, ரகுபதி, கண்ணன், மலர்மன்னன் உள்ளிட்ட வழக்கறிஞர் சங்க கிரிக்கெட் கமிட்டியினர் அனைவரும் கலந்து கொண்டு விழாவை சிறப்பித்தனர்.

**கீழ்ப்பெண்ணாத்தூர் தொகுதியில் -**

## துரிஞ்சலாற்றின் குறுக்கே தடுப்பணை!

**பேரவையில் - பேரவைத் துணைத் தலைவர் கு.பிச்சாண்டி வலியுறுத்தல்!**

சென்னை, டிச. 14 - கீழ்ப்பெண்ணாத்தூர் தொகுதியில் கோணலூரில் துரிஞ்சாறு குறுக்கே தடுப்பணை அமைத்திட வேண்டும் என்று பேரவையில் பேரவை துணைத் தலைவர் கு.பிச்சாண்டி வலியுறுத்தினார்.

இது குறித்த விவாதம் வருமாறு:

**பேரவைத் துணைத் தலைவர் கு.பிச்சாண்டி:** என்னுடைய அறிவு ஏற்கெனவே சட்டமன்றத்திலே கோணலூரில் ஒரு தடுப்பணை கட்டவேண்டும் என்று சொல்கிறேன்.

அறிவித்திருந்தார்கள். ஆனால், இதுவரை அது கட்டப்படவில்லை. அதனால்தான் இந்த மழையிலே அதிகளவு அந்தத் துரிஞ்சாறு பாதிக்கப்பட்டிருப்பதால், அந்தப் பகுதியிலே தடுப்பணைகள் கட்டுவதற்கு அரசு நடவடிக்கை எடுக்குமா?

**அமைச்சர் துரைமுருகன்:** மழையைத் தடுப்பதற்கு தடுப்பணை கட்டினால் போதுமென்று சொல்கிறேன்.

இவ்வாறு விவாதம் நடைபெற்றது.



திருச்சி விமான நிலையம் அருகே உள்ள மொரைஸ் கிளரியான் பொழுதுபோக்கு மையத்தில் நடைபெற்ற ஒலி ஒளி குறுந்தகடு தயாரிப்பு வெளியீட்டு நிகழ்விற்கு திருச்சி கிழக்கு மாநகர கழக செயலாளர் மு.மதிவாணன் தலைமையில் திருச்சி தெற்கு மாவட்டக் கழக செயலாளரும் பள்ளிக்கவித்துறை அமைச்சர் அன்பில் மகேஸ் பெரியாமொழி கலந்து கொண்டு பாடல் குறுந்தகடை வெளியிட்டார். கழகத் தலைமை நிலையச் செயலாளரும் வீட்டு வசதி வாரியத் தலைவருமான எஸ்.பூச்சி முருகன் குறுந்தகடை பெற்றுக்கொண்டார்.